



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۱/۱۹

عبدالله وردک

د محصلینو نظر پوښتنه! (لومړی برخه)

گرانو او قدرمنو لوستونکو!

په دغه پوهنتون کې چې زه معلمي کوم، د هر کال په آخر کې، د پوهنتون د یوې ادارې پزیریه، د هر مضمون په هکله، د محصلینو نظر پوښتنه تر سره کېږي.

د یادوني وړ ده، چې محصلین دغه نظر پوښتنې ته، آنلاين، ځواب ورکوي. دغه نظر پوښتنه، بیا د همدغې ادارې پزیریه تر غور لاندې نیول کېږي، او د هغو لندیز بیا د هر مضمون استاد ته استول کېږي.

هېره د نه وي، چې دغه نظر پوښتنه، د یوه پوهنتون داخلي طرز العمل دی، او پدغه نظر پوښتنه کې د محصلینو نومونه، له استادانو پټ ساتل کېږي.

په دغه نظر پوښتنه کې، محصلین خپل نظرونه د لاندې ټکو په هکله، په آزاده فضاء کې، په لیکلې ډول سره وړاندې کوي.

- ۱- آیا د مضمون استاد، درسي مواد په ښه توګه تشریح کولی شي، او کنه؟
- ۲- آیا استاد، دغه مضمون د محصلینو په نزد، په زړه پورې کړی و، او کنه؟
- ۳- آیا دغه مضمون کولای شي، چې د محصلینو علمي سوبه او ذکاوت زیات کړي، او کنه؟
- ۴- آیا دغه مضمون محصلینو ته کوم علمي چلنج ورکولای شي، او کنه؟
- ۵- آیا د نمر و ورکولو طریقه ښه واضح او رڼه وه، او کنه؟
- ۶- آیا د مضمون په نمر و ورکولو کې انصاف مراعات شوی و، او کنه؟
- ۷- آیا استاد، د مضمون د کورنۍ وظيفې په هکله، ښه واضح او په وخت فیډبک، محصلینو ته ورکړی و، او کنه؟
- ۸- آیا د استاد سره لیدنه او کتنه، د مضمون د ستونزو په هکله، آسانه وه، او کنه؟
- ۹- آیا استاد، د مضمون په هکله، بشپړه مشوره او رهنمایي، محصلینو ته ورکړي وه، او کنه؟
- ۱۰- آیا د مضمون لکچر، لابراتوار، او نور لازم وسایل او مواد، په ښه توګه ترتیب شوي و، او کنه؟
- ۱۱- آیا د مضمون د هر ډول بدلون په هکله، محصلینو ته خبر ورکړ شوی و، او کنه؟
- ۱۲- آیا میزونه، چوکۍ، د لیکنې تخته، او کمپیوتر، په سمه توګه ورته برابر شوي و، او کنه؟
- ۱۳- آیا د ګټورو کتابونو لست، چې محصلین باید، د ښې زده کړې په خاطر یې ولولي، ورکړل شوی و، او کنه؟
- ۱۴- آیا ویلای شي، چې د دغې مضمون د کامیابۍ راز په څه کې و؟
- ۱۵- آیا دغه مضمون، څرنگه ارزښتي کولی شي؟
- ۱۶- د مضمون د ښه والي په خاطر، نور څه لازم کارونه باید تر سره شي؟
- ۱۷- آیا د مضمون درسي مواد، ګټور و، او کنه؟
- ۱۸- آیا په دغه مضمون کې، نوي شیان او مهارتونه، په نظر کې نیول شوي و، او کنه؟
- ۱۹- آیا د استاد رویه، له محصلینو سره د قدر او منلو وړ وه، او کنه؟
- ۲۰- محصلین کولای شي، چې د پورتنیو پوښتنو څخه علاوه، نور اضافه نظرونه هم وړاندې کړي.

د پام وړ ټکي:

د محصلینو نظر پوښتنه، د یوه مضمون د کیفیت په ښه والي کې ډېر اغیزمن او ګټور وي. دا پدې معنا، چې محصلین، تر بل هر چا څخه خپلې ستونزې، ښې پیژني، او هغه سمې په ګوته کولای شي.

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې ښې پاروالي د لیکوال په غاړه ده، هیله من یو خپله لیکنه له رایبرلو مخکې په خیر و لولئ

پدغه نظر پوښتنه کې د مضمون استاد ته هم، د خپل ځان په هکله هم ښه معلومات، لاسته ورځي. ښه استادان، بیا دغه د محصلینو نظرونه، تر غور لاندې نیسي، او سمو غوښتنو ته یې، په خلاصه تېده هرکلی وایي، او هغه بیا په عمل کې پلي کوي.

د یادولو وړ ده، چې ځینې هغه محصلین، چې فکر کوي، په دغه مضمون کې به ناکامیږي، نو بیا کېدای شي، چې د هغوی نظر، له حقیقت او انصاف څخه لږ لیرې وي. اما، په عمومي توګه، د محصلینو نظرونه، باید د قدر وړ وګڼل شي، او هغو ته، د قدر په سترګه وکتل شي.

د یادولو وړ ده، چې د مضمون استاد، د محصلینو سمو غوښتنو ته ښه اړخیز ځواب، په لیکلي ډول وړاندې کوي، او هغه په څرګند ډول سره، د دغه غوښتنو د عملي کولو پلان، هم وړاندې کوي.

کله چې زه نیردې ۳۵ کاله مخکې، د کابل پوهنتون، د انجینرۍ په پوهنځی کې معلم وم، هلته محصلینو ته دا حق نه ورکول کېده، چې دوی د استادانو په برخه کې، خپل نظرونه وړاندې کړي، او اوس خبر نه يم، چې دغه طرز العمل به د افغانستان په پوهنتونو کې رواج ولري، او ګنه؟ که چېرې رواج ولري، نو د محصلینو نظر پوښتنه، یو لازمي او ګټور کار دی، چې د یوه مضمون د ښه والي په هکله، باید تر سره شي.

د یادولو وړ ده، چې په اوسني وخت کې محصلین، یوه پوهنتون ته، د مشتریانو حیثیت لري. نو پوهنتونو ته لازمه ده، چې د خپلو محصلینو ستونزو ته، په خلاصه تېده زمینه برابره، او ښه په غور سره غور ونیسي، او د امکان په صورت کې، هغه په عمل کې پیاده کړي. په پای کې زه یوځل بیا، خپل د عاجزۍ دواړه لاسونه، د الله (ج) لوی او مهربان دربار ته پورته کوم، او دعا کوم، چې الله (ج) د په افغانستان او ټوله نړۍ کې هغه شانته سوله راولي، چې هغه الله (ج) ته مقبوله او منظوره وي. آمین یارب العالمین.

زما اړیکه:

abdullahwardak53@gmail.com